

एम-नरेगा अंतर्गत राज्य समन्वयक
अधिकाऱ्याच्या नेमणुकीबाबत.

महाराष्ट्र शासन

महसूल व वन विभाग

शासन आदेश क्रमांक- एफडीएम-२०१७/प्र.क्र.४७/फ-२

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक:- ०८ मार्च, २०१७.

शासन आदेश:-

वन व सामाजिक वनीकरण विभागातील एम-नरेगा अंतर्गत कामे करताना वन व सामाजिक वनीकरण विभागाच्या अधिकाऱ्यांना रोजगार हमी योजनेच्या दि.२९ सप्टेंबर, २०१६ रोजीच्या ३ शासन निर्णयान्वये विविध अधिकार प्रदान करण्यात आले आहेत. त्या अनुषंगाने रोपवाटिका विकसन, वृक्षारोपण आणि मृद व जलसंधारण विषयक कामे मोठ्या प्रमाणात हाती घेवून कायमस्वरूपी राष्ट्रीय संपत्ती व मत्ता तयार करणे अपेक्षित आहे. त्याचबरोबर मोठ्या प्रमाणात रोजगार निर्माण होऊन ग्रामीण भागातील गरीब कुटुंबियांचे सामाजिक आणि आर्थिक स्तर उंचविण्यासाठी वाव आहे.

तथापि, एम-नरेगांतर्गत कामे करत असताना विभागातील कर्मचारी आणि अधिकाऱ्यांना काही अडचणी येत असल्याने कामाचा वेग मंदावतो. त्यामुळे आवश्यक ते उद्दिष्ट पूर्ण करण्यामध्ये अडचणी निर्माण होतात. सबब, विभागातील अधिकारी आणि कर्मचारी यांच्या अडचणी व समस्या तातडीने सोडविण्यासाठी महसूल विभाग, नरेगा आयुक्तालय, रोहयो विभाग मंत्रालय यांच्याशी समन्वय आणि संवाद साधणे आवश्यक असते.

उपरोक्त बाबी विचारात घेवून राज्य समन्वयक अधिकारी म्हणून शासनाच्या वतीने श्री. एस. एस. करे, विभागीय वन अधिकारी (रोहयो), प्रधान मुख्य वनसंरक्षक कार्यालय, नागपूर यांची नियुक्ती करण्यात येत आहे. तरी, एम-नरेगाशी संबंधित कोणतीही माहिती शासन स्तरावर आवश्यक असल्यास ती माहिती राज्य समन्वयक श्री. करे यांना क्षेत्रीय कार्यालयांनी तातडीने पुरवावी. राज्य समन्वयक यांनी उपलब्ध माहितीचे संकलन व पृथक्करण करून सदर माहिती शासनास अपर प्रधान मुख्य वनसंरक्षक (अर्थसंकल्प नियोजन व विकास), नागपूर व प्रधान मुख्य वनसंरक्षक, सामाजिक वनीकरण, पुणे यांची मान्यता घेवून शासनास सादर करावी.

उपरोक्त शासन निर्देशांचे कृपया काटेकोरपणे पालन व्हावे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३०९११३४२०४८१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार आणि नावाने.

(डी. एल. थोरात)
सह सचिव (वने)
महसूल व वन विभाग

प्रत माहितीसाठी:-

१. सचिव (रोजगार हमी योजना), मंत्रालय, मुंबई.
२. उप सचिव (रोहयो), मंत्रालय, मुंबई.

प्रत माहिती व उचित कार्यवाहीसाठी:-

१. प्रधान मुख्य वनसंरक्षक (वनबल प्रमुख), नागपूर.
२. प्रधान मुख्य वनसंरक्षक, सामाजिक वनीकरण, पुणे.
३. प्रधान मुख्य वनसंरक्षक तथा व्यवस्थापकीय संचालक, महाराष्ट्र वन विकास महामंडळ मर्यादित, नागपूर.
४. सर्व प्रधान मुख्य संरक्षक.
५. सर्व अपर प्रधान मुख्य वनसंरक्षक.
६. अपर प्रधान मुख्य वनसंरक्षक (अर्थसंकल्प, नियोजन व विकास), नागपूर.
७. अपर प्रधान मुख्य वनसंरक्षक (मुख्यालय), सामाजिक वनीकरण, पुणे.
८. सर्व मुख्य वनसंरक्षक (प्रा), वन विभाग.
९. सर्व वनसंरक्षक, सामाजिक वनीकरण.
१०. सर्व उप वनसंरक्षक (प्रा), वन विभाग.
११. सर्व उप संचालक, सामाजिक वनीकरण.